

83570 - اگر جماع میں انزال نہ بھی ہو تو غسل واجب ہے

سوال

اگر جماع کی حالت میں انزال نہ ہو تو کیا دونوں پر غسل واجب ہو جاتا ہے ؟
اور اگر شہوت پیدا نہ ہو تو کیا مشمت زنی جائز ہے ؟

پسندیدہ جواب

الحمد لله.

اول:

اگر عضو تناسل کا اگلا حصہ شرمگاہ میں داخل ہو جائے تو مرد اور عورت دونوں پر غسل واجب ہو جاتا ہے، چاہے منی نہ بھی نکلی ہو، اس کی دلیل بخاری اور مسلم شریف کی درج ذیل حدیث ہے:

ابو ہریرہ رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

" جب مرد عورت کی چاروں شاخوں کے مابین بیٹھ جائے اور پھر کوشش کرے تو غسل واجب ہو جاتا ہے "

مسلم شریف کی روایت میں یہ الفاظ زیادہ ہیں: " چاہے انزال نہ بھی ہو "

صحیح بخاری حدیث نمبر (291) صحیح مسلم حدیث نمبر (348).

ابن قدامہ رحمہ اللہ تعالیٰ کہتے ہیں:

" اس مسئلہ میں فقہاء کرام وجوب غسل پر متفق ہیں، صرف داود ظاہری سے بیان کیا جاتا ہے کہ وہ واجب نہیں کہتے " انتہی.

دیکھیں: المغنی ابن قدامہ (1 / 131).

دوم:

خاوند اور بیوی ایک دوسرے سے جس طرح چاہیں استمتاع کر سکتے ہیں، لیکن حیض کی حالت، اور پاخانہ والی جگہ

سے اجتناب کرنا ہوگا، اور اس میں مشیت زنی بھی شامل ہے، یہ بھی مرخص استمتاع میں شامل ہے:

فرمان باری تعالیٰ ہے:

اور وہ لوگ جو اپنی شرمگاہوں کی حفاظت کرتے ہیں، مگر اپنی بیویوں اور لونڈیوں پر، اس میں انہیں کوئی ملامت نہیں المؤمنون (5 - 6).

لیکن مرد یا عورت اپنے ہاتھ سے مشیت زنی کرے یہ حرام ہے، اس کا بیان سوال نمبر (329) میں ہو چکا ہے.

واللہ اعلم .